

नेपाल गजेट

भाग ३

श्री ५ को सरकारद्वारा प्रकाशित

काठमाडौं, माघ १८ गते २०२२ साल

श्री ५ को सरकार

कानून तथा न्याय मन्त्रालय

श्री ५ को सरकारले बनाएको तल लेखिएबमोजिमको सरकारी वकीलसम्बन्धी (पाँचौं संशोधन) नियमावली, २०२२ सर्वसाधारणको जानकारीका लागि प्रकाशित गरिएको छ ।

सरकारी वकीलसम्बन्धी नियमावली, २०१७ (यसपछि मूल नियमावली भनिएको) मा संशोधन गर्न आवश्यक भएकोले सरकारी मुद्दासम्बन्धी ऐन, २०१७ को डफा १० ले दिएको अधिकार प्रयोग गरी श्री ५ को सरकारले देहायका नियमहरू बनाएको छ :-

१. संक्षिप्त नाम र प्रारम्भ:- (१) यी नियमहरूको नाम “ सरकारी वकीलसम्बन्धी (पाँचौं संशोधन) नियमावली, २०२२ ” रहेको छ ।

(२) यो नियमावली तुरुन्त प्रारम्भ हुने छ ।

२. मूल नियमावलीको नियम २४ र २५ मा संशोधन:- मूल नियमावलीको नियम २४ र २५ मा “ जिल्लाका अदालतहरू ” भन्ने शब्दका सट्टा “ अंचलका अदालतहरू ” भन्ने शब्द राखिएको छ ।

६८९

(३)

आधिकारिकता मुद्रण विभागीबाट प्रमाणित गरिएपछि मात्र लागु हुनेछ।

३. मूल नियमावलीको नियम २६ मा संशोधन:- मूल नियमावलीको नियम २६ मा “जिल्लाका कार्यपालिकातर्फका” भन्ने शब्दका सट्टा “अञ्चलका कार्यपालिकातर्फका” भन्ने शब्द राखिएको छ ।

४. मूल नियमावलीको नियम २६ मा संशोधन:- मूल नियमावलीको नियम २६ को सट्टा निम्नलिखित नियम २६ राखिएको छ :-

२६. सर्वोच्च अदालतमा पर्ने अपील बारे:- (१) अपील परी अञ्चल अदालतले छिनेको फौजदारी मुद्दामा अपील गर्ने वा नगर्ने र अपील गर्न अनुमति माग्ने वा नमाग्ने बारे पब्लिक प्रसिक्चूटरको राय मुद्दा गर्ने भएमा निजले आवश्यक मसौदासहितको प्रस्ताव एटर्नी-जनरल छेउ अञ्चल अदालतको निर्णयसमेत सो मुद्दासम्बन्धी सम्पूर्ण कागजातका प्रतिलिपिसाथ पठाउनु पर्छ ।

(२) उप-नियम (१) बमोजिम मुद्दा नगर्ने पब्लिक प्रसिक्चूटरको राय भएमा निजले अञ्चलाधीश छेउ सोही व्यहोराको प्रस्ताव मुद्दासम्बन्धी सम्पूर्ण कागजातको प्रतिलिपिसाथ पठाउनु पर्छ र अञ्चलाधीशले पनि त्यसमा आफ्नो राय व्यक्त गरी एटर्नी-जनरल छेउ पठाउनु पर्छ ।

(३) उप-नियम (१) वा (२) बमोजिम आफू छेउ आएको प्रस्तावमा एटर्नी-जनरलको राय मुद्दा गर्ने भएमा निजले सोही बमोजिम श्री ५ को सरकारका तर्फबाट सर्वोच्च अदालतमा अपील गर्ने वा अपील गर्न अनुमति माग्ने छ ।

(४) उप-नियम (१) वा (२) बमोजिमको प्रस्तावमा एटर्नी जनरलको राय मुद्दा नगर्ने भएमा निजले श्री ५ को सरकारको स्वीकृति लिई निकासा दिने छ ।

तर त्यस्तोमा एटर्नी-जनरल लगायत सम्बन्धित सबै पदाधिकारीको मुद्दा नगर्ने राय मिलेकोमा एटर्नी-जनरलले श्री ५ को सरकारको स्वीकृति नलिई निकासा दिन सक्ने छ ।

५. मूल नियमावलीको नियम ७, २७, २८, ३२ र अनुसूचीमा संशोधन:- मूल नियमावलीको नियम ७, २७, २८, ३२ र अनुसूचीको फाराम नं. १ मा “इलाका अदालत” भन्ने शब्दको सट्टा “जिल्ला अदालत” र “जिल्ला अदालत” भन्ने शब्दको सट्टा “अञ्चल अदालत” भन्ने शब्द राखिएको छ ।

आज्ञाले-

बिनोदप्रसाद धिताल,

श्री ५ को सरकारको सचिव ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।